

καὶ τοῦ Θησέως αὐτοῦ πυνθάνεσθαι φήσουσιν, ὅτινι λόγῳ
 φοίνικος, οὐ δάφνης οὐδ' ἐλαίας, κλάδον ἀπέσπασεν ἀγω-
 νοθετῶν. σκόπει δὴ, μὴ Πυθικόν ἐστι τὸ νικητήριον, ὡς
 Ἀμφικτύονος * * κἀκεῖ πρῶτον ἐπὶ τιμῇ τοῦ θεοῦ † δάφνη B
 καὶ φοίνικι τοὺς νικῶντας ἐκόσμησαν, ἅτε δὴ καὶ τῷ θεῷ 5
 μὴ δάφνας μὴδ' ἐλαίας ἀλλὰ φοίνικας ἀνατιθέντες, ὡς ἐν
 Δήλῳ Νικίας χορηγήσας Ἀθηναίων καὶ ἐν Δελφοῖς Ἀθη-
 ναῖοι καὶ Κύπελος πρότερον Κορίνθιος. ἐπεὶ καὶ φίλαθλος
 ἄλλως <καὶ> φιλόνικος ἡμῖν ὁ θεός, αὐτὸς μὲν κιθαρίζει
 καὶ ὠδῇ καὶ βολαῖς δίσκων, ὡς δ' ἐνιοί φασι, καὶ πυγμῇ, 10
 ἀμιλλώμενος, ἀνθρώποις δὲ προσαμύνων ἀγωνιζομένοις,
 ὡς Ὅμηρος ἐμαρτύρησεν, τὸν μὲν Ἀχιλλέα λέγοντα ποιήσας
 (Ψ 659)

ἄνδρε δύω περὶ τῶνδε κελεύομεν, ὥπερ ἀρίστω,
 πῦξ μάλ' ἀνασχομένῳ πεπληγέμεν· ὧ δέ κ' Ἀπόλλων 15
 δῶη καμμονίην,

τῶν δὲ τοξοτῶν (Ψ 850 ss.) τὸν μὲν εὐξάμενον τῷ θεῷ C
 κατορθῶσαι καὶ λαβεῖν τὰ πρωτεῖα, τὸν δὲ γαῦρον ἀστο-
 χῆσαι τοῦ σκοποῦ μὴ εὐξάμενον. καὶ μὴν οὐδ' Ἀθηναίους
 εἰκός ἐστιν Ἀπόλλωνι καθιερῶσαι τὸ γυμνάσιον ἀλόγως 20
 καὶ αὐτομάτως, ἀλλὰ παρ' οὗ τὴν ὑγίειαν ἔχομεν θεοῦ,
 τοῦτον εὐεξίαν τε διδόναι καὶ ῥώμην ἐπὶ τοὺς ἀγῶνας
 ὄροντο. κούφων δὲ καὶ βαρέων ἀγωνισμάτων ὄντων, πύκτη
 μὲν Ἀπόλλωνι Δελφούς, δρομαίῳ δὲ Κρηῆτας ἱστοροῦσι